

नं०: ६८-घ
सिद्धान्त कौमुदी
सूत्रव्याख्या
युक्तिहरत्नाकरः
पन्नाग २२

नं०. ६७-घ

युक्तिरत्नाकराख्यासिद्धान्तकौमुदीसूत्राख्या
पत्राणि २२

६७

२२ पत्राणि

नं०: ६७ - घ
सिद्धान्त कौमुदी
सूत्र व्याख्या
युक्तिरत्नाकरः
पत्राणि २२

नं. ४६६
 सिद्धांत मंडली
 नमो भगवते वासुदेवाय
 बुद्धि रत्नाकर
 २२५ भाग
 भाग १
 मूल -
 श्रीगणेशाय



प्रतिरत्नाकर



श्रीगणेशाय नमः॥ अइ उ ए॥ वाक्ये संहिताया अनित्यत्वा न्नसन्धिः॥ यद्यपि पदसमूहो वाक्य
 न्तथापि पदशब्देन परिनिष्ठितमुच्यते अत्र न केव धाप्रकृतिरित्यस्यापनिष्ठितेत्यर्थान्निषे
 धो नाननुप्रातिपदिकार्थसूत्रेन केवलेति न्यायेन सुयुत्पत्तिर्भविष्यतीति वचनग्रहणं न कर्त
 व्यमिति वक्ष्यमाणं विबुधतइति चेन्न अनुकरणं नाम्नातिपदिकत्वाभावेन प्रकृतित्वाभावात्
 न केव धाप्रत्ययइत्यस्योदाहरणं तु किमस्य परिमाणमित्यर्थे किमस्य द्वयसमिति प्रयोगो मा भू
 दिति ननु प्रकृत्युद्देशेन प्रत्ययानां विधानात् केव धानामेषाङ्ग्यमप्रत्ययत्वमिति चेन्न प्रत्ययस
 जातीयइत्यर्थात्॥ आदिरत्येनास्वरूपमित्यनुवर्तते स्वरूपव्यादेरेव गृह्यतेऽत्येनेत्यप्रधान
 तृतीयानिर्देशात् नन्वेवमत्रा प्रधानत्वबोधार्थं सहयुक्तइति सूत्रेऽप्रधानग्रहणमाशयकम्॥

तथा चोपपदविभक्तैरिति न्यायेन कथन्तत्प्रत्याख्यातम्भाष्ये इति चेन्न। आदेरित्यस्यास्य स्यात्सिद्धेः यद्य
 प्यन्त्यस्य निर्देशादिनापि वारणं संभवति तथापि शापकेन सूत्रप्रत्याख्यानमयुक्तम्। उपदेशोऽनु
 उपदेशग्रहणं व्यर्थं न चानुदात्तङि तइत्यत्रानुदात्त्यर्थन्तत्त्वेन चुकुटिषतीत्यत्र गाङ्गुयादिभ्य इति
 ङित्वेपि न तङिति वाच्यम्। उ-चासाविच्चङि तइत्सञ्ज्ञकङ-कारान्तादित्यर्थात्। अकुहविसञ्ज्ञनीयाना
 ङ्गुणः। ननु शब्दस्याकशदेशत्वात्कथङ्गुणादि स्थानत्वम्। सत्यम्-ककारादिजनकवायुसंयोगाधार
 त्वात्ककाराद्याश्रयत्वमुपचर्यते-नासिका मुखान्तर्गतत्वमयुक्तं मुखञ्च नासिका चेति विग्रहास
 ङ्गतेः। न ह्यवयवावयविनोर्द्वन्द्वसम्भवति-अतएव सामान्यविशेषभावाच्छ्रुत्वाभीरमित्यत्र द्वन्द्वे
 न प्राप्नोतीत्याशङ्क्य आभीराज्ञात्यन्तराण्युक्तम्भाष्ये। एदेतोः कण्ठतात्वेति शिष्टादौ कण्ठता

व्यादिरूपेण स्थानत्वकथनात्समुदितस्यैव स्थानत्वम्। प्रासादवासिन्यायेन च कण्ठत्वव्यवहारोऽपि। अ
 तएव अदुहुहीत्यत्र कसस्य दुकुं तावितियायेदन्त्ये इति वचनाच्चेत्युक्तौ तद्ये स्थानानीति शिखावि
 रोधः। वज्रैर्घाघानाञ्च तुल्यमिति। अन्यतमादिति शेषः। निद्रारिणेष्वतीतेन परशब्दयोगे यज्यमो
 ना अणुदित्सवर्णस्या अस्य चोशुद्धी भवति मात्नी भवति। ननु कथमत्र दीर्घाकारस्य ईकारः। नि
 दिश्यमानस्येति न्यायात्। एवं यस्येति च एरनेकाच्च ओः सुपि अविशिन्यत्यादायपि न स्यात्। अण्
 हुणन्तु एरजित्याद्यनुवादे च रितार्थमिति चेत्सत्यम्। नभूस्तु धियोरिति ज्ञापकादणुदित्सूत्र
 विषये निदिश्यमानस्येति न प्रवर्तते। अन्येतु अकारत्वजातिविशिष्टे सर्वत्राकारवद्विरस्येव।
 अण्ग्रहं हि लोकसिद्धजातिपक्षस्यैवानुवादकमित्याहुः। अविधीयमानः किम्। इदमदृश इतः।

न च त्रपरत्वात्पराद्यत्वेततोऽन्तरङ्गत्वात्परत्वेहल्लोपेमात्रिकस्यमात्रिकएवभविष्यति। हल्लो
 पइत्यत्रहिआपीत्यस्यानुदात्तेः फलाभावइतिचेत्सत्यम्। येननाप्राप्तिन्यायेनत्यराद्यत्वम्याधित्वा
 त्रिमात्रः स्यात्। ननुक्तेप्यस्मिन्सूत्रेउच्चार्यमाणस्यैवप्रत्यायकतयाइकोयणचीत्यत्रदीर्घग्न
 हणन्नाप्राप्नोति। अत्रकेचित्प्रत्याहारग्रहणेषुलक्षणमाहुः। नचैवंदीर्घदीर्घानामिवहुकारस्या
 पिग्रहणकशास्त्रवधादवस्थादितिमूलासङ्गतिरितिचेत्सत्यम्। लक्षणयामूलभूतंयत्सूत्र
 न्तदेवग्रहणकशास्त्रमित्युच्यते। अत्रेदम्विन्यते। उच्चार्यमाणस्यैवप्रत्यायकत्वेऽपभ्रंशैःस्मा
 रितानांसाधूनांबोधकत्वमितिसिद्धन्तस्यासङ्गतिः। किञ्चसम्भ्राशब्देषुपूर्वोत्तरपदलोपे
 क्तेएकादेशानानुमितस्यमुदायसम्भिन्नमप्रत्याययतिदेवदत्तइत्येवहि सम्भ्राभवति

ननु हस्ततातिसिद्धान्तस्याप्यसङ्कतिः। अत्र वार्तिककारो जातिपरुमाश्रित्य राग्रहणम्प्रत्याचरत्ये
तन्मते विधेयगतसंख्याया विवक्षणा नरोषः। अनुवाद्यगतायास्तु ग्रहं सम्प्राप्येति दवि ववि
वक्षणादस्य चावित्यादौ नरोषः। ननु अनुवाद्यविशेषणस्याविवक्षितत्वेऽप्येयं सन्नप्रयोयेदित्यादा
यनुवाद्यविशेषणस्य म्रेयस्त्वादेर्विवक्षणमिति सिद्धान्तसङ्कतिः। अजित्येकत्वविवक्षया समुदा
यग्रहणं भविष्यतीति नियत एकाजिति सूत्रस्थकौस्तुभासङ्कतेश्चेति चेदत्राहुः। अस्य व्यावि
त्यत्र सजातीयत्वात्सर्वसांध्यस्की नग्रहणं भविष्यतीति तत्रादमदशित्यादावपि तुल्यत्वात्।
अनुवाद्यविशेषणस्याविवक्षितत्वमेवेति नियम इति कौस्तुभादयः। एतन्मते कचिद्विवक्षा कचिन्ने
ति अस्यानुरोधादेव बोध्यम्। ननु म्रेयांसीत्यत्र भूगुणैरुक्तं तु मद्दयैरनुस्वारयोनुस्वार

एविशेषाभावइतिभाष्यम्। ततश्चादेशे एकत्वविवक्षणेन युक्तमिति चेन्न। एकव्यक्तिरित्यस्यैकाकारइ
 त्यर्थः। अन्यथा स एष इत्यादावेकत्रैवत्यदाद्यत्वं स्यात् न तु द्वितीयशब्दे यवत्पर इत्यत्रानुनासिकस्या
 पिसैव व्यक्तिस्त्यदादीनामइत्यत्र तु अकारप्रश्लेषो बोध्यः। स्यादेतत् जातिपक्षे द्वयोर्नकारयोरेकत्वा
 देकएवानुस्वारोऽस्त्विति चेन्न। जातेः पौर्वापर्यासम्प्रवादितिकेचित्तन्नधिप्राप्तीत्यत्र ह ल्जातेः परस्य
 कित्वमिति सिद्धान्तासङ्गतेः तस्माद्यत्किञ्चरकम्पूर्यत्वादिजातौ भवति श्रेयांसीत्यत्र तु व्यक्तिपक्षात्
 यलेपिनदोषइत्येतत्तात्पर्यकम्भाष्यम्। स्यादेतत्। प्रत्याहारग्रहणेषु तद्वाच्यवाच्ये लक्षणश्रयणवृद्धि
 सूत्रे आत्तइति तात्पर्यमैव यदोयस्थपितदीर्घप्लुतयोरविशिष्टं स्यादिति चेत्सत्यम्। तत्रपि प्राथमिक
 बोधविषयत्वं शक्यार्थस्यैवात्राणपरेणेति। अत्रच उक्तदितितपरत्वम्मानम्। ननु तपरसूत्रस्यविधा

एकतया अचीकृपदित्यत्र कृपोरोऽइत्यनेन नकारस्य ळकारोऽपि यथा स्यादित्येतदर्थन्तपरकर
 एमन्यथा गुणदीनामिव ळकारस्यापि निवृत्तिः स्यादिति चेन्न। ळत्वस्यासिद्धतयानियन्यव्यावर्त्यत्वा
 सम्भवात्। तपरस्वलोऽस्य। नन्वस्यनियमार्थत्वे अतइतिसमुदायस्य सम्भूतत्वं कथम्। अण्वदनु
 व्रत्या अकारमात्रस्य सम्भूतादिति चेत्सत्यम्। तकारस्तर्धत्रा गन्तुक एव स्वरूपमादायार्थवत्वात् प्रा
 तिपदिकत्वमितिकेचित्तन्ना अनुकरणदावतिव्याप्तेः। तस्मात्तात्पर्यद्योतकत्वादेवार्थवत्त्वम्। अतएव
 शनमादीनां द्योतकत्वादेवान्वर्थप्रत्ययसम्भूतप्रत्ययाधिकारपाठसामर्थ्यत्वेऽपि साम्प्रत्ययत्वमितित
 न्नाह नस्तच्च त्रयुजस्तुभोःषुकृदित्यादिविकारागमानामिपप्रत्ययाधिकारपाठस्य तुल्यतया प्रत्ययत्वा
 पत्तौ अन्वर्थप्रत्ययस्यैवैषा पत्तेः विकारागमानाम्फलाभावात् न सम्भूतेत्यन्येन नन्वस्यविध्यर्थत्वे

कृपू सामर्थ्य इत्यस्य कारव पाठो व्यर्थः स्यात् । कृपू इति पाठे पि अची कृप इति त्रवर्क इति तपर क
 रणे नैव ळकारस्य ळकार सम्भवादिति चेन्न । कृपा कृपण इत्यादेरसिद्धेः । यत्तु उपसर्ग इतीत्य
 त्रयुनस्तपरकरण द्विभक्तितकारेणेदम्प्रवर्तत इति चेन्न । अरित्युक्तौ कृ करबोधनापत्तेः तस्मै
 दुपदेशो इत्यादौ गुणनिर्देशादिति समाधेयम् ननु तः परोयस्मादिति वहि व्रीहौ सर्वनामसङ्ख्ययोरि
 तिवचनात्परशब्दस्य पूर्वनिपातवचित इति चेन्न । राजादन्तादित्वात्सिद्धेः । उक्तनिर्देशात्सर्वदीनाम्
 पूर्वनिपातोऽनित्य इत्यन्योऽप्येव त्वुवा मुदेवाऽर्जुनाभ्यां बुभूइति निर्देशात् पूर्वनिपातोऽनित्यः । **भूवाद्यो**
धा । ननु याः पश्यसीत्यादौ या इति समुदायस्यानर्थकत्वात् कथं धातुत्वप्राप्तिः अत एवाङ्गनामित्यादौ
 ननामीति दीर्घत्वम् । न चैवङ्गुटमानयेदित्यादिसमुदायस्याप्यनर्थकत्वात् कथं समासग्रहण कृतनियम

स्यतद्वावत्प्रतिवाच्यम्। लोके समुदायस्यैवार्थवत्वात्। तथा चाङ्गनामित्यस्यार्थवत्त्वेपि नामित्यस्य नार्थव
 त्वम्। शिखकल्पितमर्थवत्त्वम्। ननु प्रत्येकमेवेति चेत्सत्यम्। अङ्गनामित्यत्र विभक्त्यर्थः समुदायेऽन्वे
 र्त्तीति नामशब्दे नार्थवत्त्वम्। यादृत्यनेनेतुस्त्रीत्वविशिष्टार्थप्रतिपादनादस्यैवार्थवत्त्वम्। बाधातौ
 वा सादृश्यम्प्रयोगभेदेनेतिकेचित्तन्नाप्रयोगे सति धातुत्वम्। धातुत्वे सति प्रयोग इत्यन्योन्याम्र
 यापत्तेः। तस्माद्धातुपाठादेव धातुत्वम्। ~~संज्ञा~~ सञ्ज्ञातिव्रीह्यादित्वादिभिः। येन विधिः। ननु वर्ण
 ग्रहणादिको य एचीत्यत्रे गन्तस्येत्यर्थे दुर्धरिः। यत्तु य एन्त आदेश इत्यर्थनिर्दोष इति कैयटस्त
 न्नाविधेयस्य विशेषणत्वाभावेन तदन्तविध्यभावात्। अलोन्त्यपरिभाषयात्र निर्वाह इत्युक्तौ तु ए
 चोयवाव इत्यादौ सधर्दिशपत्तेरिति चेन्न। सानुबन्धवर्णे पादानेव एग्रहणाभावेन तदन्तविध्य

भावात्समासविधौ तदन्तविध्यभावात्कृष्णम्परमश्रितइत्यादौ न समासः। नन्वत्र कथं सुबन्तश्रितश
 यन्तत्वमिति चेन्न। श्रितान्तप्रकृतिकसुबन्तमित्यर्थापत्तेः। ननु सुवितिविशेषणं श्रितादिविशेष्यमि
 त्यत्र तात्पर्यग्राहकं वार्तिकमिति सिद्धान्तः कथमिति चेत् अत्राहुः। समर्थविशेषतया तदन्तविधिः
 प्राप्तः। कुम्भकारइत्यत्र सुपः प्राग्भागेनाविसामर्थ्यदर्शनादिति ननु अनुदात्तङित आत्मनेपदमित्य
 त्र उपदेशो योङित तदन्तादित्यर्थः। कथं प्रत्ययविधौ तदन्तविध्यभावादिति चेन्न। ङित इत्यस्य कर्त्तृत्वे
 न तदन्तविधेः। **विशामो**। अभावोऽवसानइति न्यासेऽमइत्यत्र विसर्जस्स्यात्परावरेफस्येत्यर्थात्। ननु
 सम्भवतिसमानाधिकरण्ये कथं वैयधिकरण्यमिति चेन्न। नलोपसूत्रेऽन्तग्रहणेन क्वचिदवयववशात्
 पिशापनात्। वस्तुतस्तुस्तुक्षापकेनातिप्रसङ्गापादनस्यायुक्तत्वाद्देफान्तस्यावपदस्येत्यदत्येवार्थस्त्वा

त्रातस्मादन्वर्थसञ्ज्ञया सूत्रस्य प्रत्याख्या तस्य मानत्वादत्र भगवतो नाभिनिवेश इति तत्त्वम् सुप्तिङन्तम्
 पदम् अन्तग्रहणं सञ्ज्ञाविधौ प्रत्ययग्रहणे तदन्तविध्यभावेन स्तापयति न च व्यपदेशिवद्भावेन केवलं
 प्रत्ययस्य पदत्वमभावभूदित्यन्तग्रहणस्य फलम् प्रत्ययग्रहणपरिभाषायान्तदन्तांशोपेन विधिरित्ये
 तत्फलितार्थकथनमिति सिद्धान्तात्सुबन्तं सुपृचपदमित्यर्थापत्तेरिति वाच्यम् अहलिसर्वेषामिति नि
 र्देशेन तस्येहाप्रव्रत्तेः अनुसञ्ज्ञाविधौ तदन्तविध्यभावेन तत्रोपपदमित्यत्रापि सप्तम्यन्तग्रहणत्र
 स्यात् ततश्च सप्तमीस्थत्वात्स्तम्वेरम इत्यत्रैव स्यान्न तु कुम्भकार इत्यत्र ग्रामे वा सोत्यत्र प्रत्ययान्ता
 इत्यर्थापत्तेरिति चेन्न प्रत्ययसञ्ज्ञासन्निधौ नैवाद्युदात्तप्रव्रत्तेः अनुत्पन्नश्च प्रत्ययो न तदन्तवि
 ध्यादिकार्यम्प्रयोजयति अहो नन्तराः अहः किंश्रुति तत्र भ्याम् एतच्च संयोगान्तभूजोपदित्यर्थः

वेप्रत्युदाहरणम्॥ इको गुणवृद्धी॥ पूर्वसूत्राभ्याङ्गुणवृद्धिपदे अनुवर्त्य गुण इत्येवं यत्र गुणः क्रियते इत्यन्वयः।
 अन्येतु अनुवृत्तस्यैकवचनान्तया सूत्रस्थस्य द्विवचनान्तयान्वयोनं सम्भवति। नहि देवदत्तयज्ञदत्तौ द
 एडी कुण्डलीति प्रयोग इत्याहुः। वृद्धिरेचीत्यादौ त्वेत्परिभाषो स्थित्या इकस्थानिके एचीत्यर्थे निभवति। अ
 नुवादे परिभाषाणामनुपस्थितेः कथं तर्हि उदात्तस्वरितयोर्य एस्वरितोऽनुदात्तस्येत्यत्र षष्ठीस्था
 न इति परिभाषयोपस्थित्योदात्तस्वरितयोः स्थाने यो य ए इत्यर्थ इति चेन्न। तत्रान्तरङ्गत्वात् स्थानस
 म्यन्धत्वाभावात्। नन्वेव मुदीचामातस्स्थाने इत्यत्राप्यन्तरङ्गत्वादेव स्थाने इत्यस्य धाभे स्थाने ग्रहणं
 व्यर्थमेव स्यादिति चेन्न। शापकवत्तादिब्रह्मिष्यस्याचामित्यादाविक्यपरिभाषोपस्थितिर्न कल्पनीया। उदा
 त्तस्वरितयोरित्यत्र तु शब्दप्रयोगसामर्थ्याद्विधयोः सम्यन्धे कल्पमानेऽन्तरङ्गत्वात् स्थानमेव सम्यन्धो

भवति। उर एव पर इत्यादौ स्पष्टप्रतिपत्तये स्थानपदमनुवर्त्तति। अतएवाधोपोन इत्यादौ यचीत्यादि अना-
 विशेषणद्वयमित्यभिप्रेत्य यजादिपरस्याभेदस्याङ्गस्य येन नाथवधानन्यायाक्षकारमात्रस्य व्यवहि-
 तस्य ग्रहणमिति भाष्ये ध्वनितम्। नन्वेवमचोरहाभ्यां द्वे इत्यत्राचः पराभ्यामित्यंशे कथं निर्दिष्टपरि-
 भाषोपस्थितिरिति चेन्न अच इत्यनेन प्रधानस्य पर एव विशेषणत्वे फलकारव्यवधानन्तुवच-
 नसामर्थ्यादां ग्राह्यते। ~~पक्षे स्थाने योगा~~ अस्ते भूरित्यत्रान्तरङ्गत्वादस्ते स्थाने इत्यर्थे सिद्धे पक्ष-
 न्तमेव स्थानेन युज्यत इत्येतदर्थं सूत्रन्तेन निर्दिश्यमानपरिभाषासिद्धा। नन्वेवन्निर्जरशब्दे जर-
 स्रभावो न स्यात्। निर्दिश्यमानस्य जरशब्दस्याभावादेकदेशविक्रतन्यायेन जरशब्दो भवतीत्युक्तौ-
 तु किमः क इत्यत्राग्रत्यासाकचस्यादेश इति कैयटासङ्गतिः तन्मध्ययतितन्यायेन किमः सत्वात्।

अहोरात्रेत्याद्यनुवादे एवैकदेशन्यायः प्रवर्ततेति चेत्सत्यम्। एकदेशविधुतन्यायोऽत्रोक्तदृष्टान्तसि
 द्धेऽनन्यत्वबुद्धिश्च न पतितन्मध्यपतितन्यायेन तु तद्वयमित्येवमिदिश्यते। एवञ्च पुनरुक्तान्यामित्य
 त्रसाकञ्चस्यानिर्दिश्यमानत्वाददेशप्राप्तिश्चेत्या। अतएव निन्धकीत्यत्र पूर्वमकस्यात्तरानिर्दिश्य
 मानस्य हेतुभावाद्देहिभावो न स्यादिति भाष्यं सङ्गच्छते। यदगमास्तु द्रुणे भूतो इति न्यायविषये तु नि
 र्दिश्यमानपरिभाषायानप्राप्तिः। अतएव तत्रैव यदि न्यासे त्रित्वात् तद्वयमिति व्याप्तिर्न दन्ति। नन्वेवमपि ठिता
 विद्या इत्यत्र इदं चित्तमादाय डीवापत्तिरिति चेन्ना। आगमानामवयवत्वातिदेशे पितदीपधर्मतिदेशा
 भावात्। अतएव अनागमकानां सागमका आदेशा इति भाष्यम्। तथा च तद्वयमिति व्याप्तिर्न दत्ता भावात्। अतएव तद
 तिदेशः। हत्ति सर्वेषामित्येव निर्देशश्च यदागमान्यायेति द्रुमुदस्थादित्यत्राङ्गभक्तस्याटः स्थाग्न

हलेन ग्रहणभावात्। षट्स्थास्तम्भोरिति न पूर्वसवर्णः। नन्वेवं न्यविशतेत्यत्रायेविकरणन्तमकृतया
 नेर्विशदित्यात्मनेपदानापत्तिः। विशधातोर्नैः परत्वाभावादिति चेन्न विकरणेभ्यो नियमो वलीयानिति
 परिभाषया सिद्धेः। ननु भूभूताभ्यामप्यधत्तामित्यत्र ह्रस्वस्य पितीति तु को ह्रस्वग्रहणेन ग्रहणानुगा
 पत्तिः। भाष्यधत्तइत्यत्र जसिचेति गुणपत्तिरिति चेन्न। यत्तु ग्रहणे यद्वा गदमादिति न्यायस्याप्रत्तेः
 आने मुगिति ज्ञापकात्। अन्यथाऽकारस्य मुगागमोऽकारग्रहणेन गृह्येतेति सवर्णदीर्घपितौ मुवि
 धिर्यथैव स्यात्। तत्र हि अङ्गस्यातो मुगित्यर्थः। नत्वादन्ताङ्गस्येति। अन्यथाऽदुपदेशाद्भुत्सावधा
 तुकमित्यनुदात्तत्वेन स्यात्। सहि अङ्गभक्तोऽङ्गमेव न व्यवदध्यादकारन्तु व्यवदध्यादेव। ननु स्वर
 विधौ व्यञ्जनस्याविद्यमानवद्भावाच्चैष दोष इति चेदेवन्तर्हि अग्निचित्वा नित्यादौ ह्रस्वमुभ्याम्भु

वित्युदात्तत्वापत्तिः। तस्मादक्षरप्रसौथ्यञ्जनमविद्यमानवद्भादित्येव वक्तव्यमिति स्पष्टं भाष्ये। अस्या
 न्यपरिभाषायां यतो नावदिति सूत्रेऽनावदिति ज्ञापनिषेधो ज्ञापकः। यदन्तस्यादिनुदात्तः स्यात्स चेन्नौ
 शाब्दात्परो न भवेवेदिति सूत्रार्थः। एतेन पराङ्माधिकार इति न्यायादङ्गस्य विशेष्यत्वमेवेत्ययास्त
 मूचिच्छिदुरित्यत्र तु कोऽहं स्व एवागमीत्यभ्यासस्य ग्रहणे न ग्रहणभावाच्च ह्युदादिशेषः।
 नन्वेतदयुक्तं स्वङ्गिर्देवदत्त इत्यादिवत् अवयवावयवस्य समुदायावयवत्वादिति चेदेव न्तर्हि सङ्क्षेप
 कृत्या तु को न निग्रतिरिति समाधेयम्॥ इको यणचि॥ यत्र क्रियान्तरं न श्रूयत इति भाष्यन्यायादौत्स
 र्जिकसत्ताद्वेये सति अचिसति पणित्यर्थः। तथा च सिद्धसाध्यसमन्विताहारन्यायेन निमित्तत्वम्पक्ष
 ति नन्वस्तीत्यास्याध्याहारेशुद्धधिया वित्यादौ कर्तृत्वापत्तिः मैवम्। तथा सत्यसामर्थ्यसिमासानापत्तेः।

ननुसुध्युपास्यइत्यत्रसम्प्रसारणपूर्वत्रपापतिरितिचेन्नहजइतिदीर्घवचनसामर्थ्यात्स्थानिवत्वे
 पिअत्विधौस्थानिवत्वाभावेसम्प्रसारणस्थानिकस्यसम्प्रसारणत्वाभावात्तुसम्प्रसारणपूर्वत्वे
 समानाङ्गग्रहणमितिवार्तिकेनसमादधुस्तन्नशक्यमिति्यादावुक्तदिशापूर्वत्वाप्राप्त्यातद्वचनेवार्ति
 ककृतैवप्रत्याख्यानात्अक्षधुवावित्यत्रतुसंप्रसारणशब्देनाविहितत्वान्नपूर्वरूपप्राप्तिःनन्वेवयू
 नइत्यादौसवर्णदीर्घस्यकथंसंप्रसारणत्वमितिचेत्तच्छःसंप्रसारणमित्यनुवर्त्यमानेपुनस्तसंप्रसारं
 ग्रहणसामर्थ्यात्तत्प्रत्वत्तैःस्थानिवत्त्वातेनतुभ्यंक्रियाचेदितिरितिबत्तृतीयान्तात्तुभ्यमित्यर्थेव
 तिःस्यात्तुयत्तुभ्यंसाक्रियाचेदितिस्तुत्रार्थःतत्रद्रव्यस्यक्रियातुभ्यत्वासम्भवाद्वाह्मणदिशब्दानां
 त्मणकृत्कार्त्तव्ययनादौअक्षणातथाचात्रस्थानिवत्कार्यत्वमतइत्यर्थःननुकथंअक्षणिकस्यम

हणं पाकादिशब्दादेव क्रियावाचकत्वेऽनेऽसंभवादिति चेन्न पाकादिशब्दानामपि द्रव्यवाचकत्वात् कदापि हि
 तोभावो द्रव्यप्रकाशत इति सिद्धात्तात् अतएव स्तोकः इत्यत्र स्तोकादिशब्दानां द्वितीया मुक्तागतो भोक्तुं
 गत इत्यादी तु धात्वर्थक्रियामादायेव कादयः। अतएव प्रकृत्यर्थविशेषणत्वे स्तोकं पाक इति द्वितीयापि भ
 वति तदाहुः। साध्यत्वेन क्रियातत्र धातुरूपनिबन्धना सिद्धभावस्तु यस्तस्याः युद्धभादिनिबन्धनः इति
 समासस्य तु न प्राप्तिः धातुमात्रस्य निष्कृष्टैकार्थभावात् संभवात् ननु द्विउक्तिः द्विर्वचनं द्विः प्रयोगो द्विराव
 त्तिरित्यादयः कथं प्रयोगा संख्यायाः क्रियाभ्यावृत्तिगणने इति सूत्रे साध्यस्वभावार्थक्रियाधामार्थक्रिया
 ग्रहणत्वात् अन्यथा जन्मगणने क्रियाया एव सम्भवति न द्रव्यस्येति किं तेनेति चेन्न द्विर्वचनेऽचीति निदेशेन
 क्रियामात्रग्रहणत्वात् क्रियाग्रहणं तु तत्रोत्तरार्थमिहानवसदित्यत्र तुवतेः साधुत्वार्थवन्निमान्भवितुमर्हती

त्यादि क्रियापरमध्याहार्यममहानसमदृशः पर्वत इत्यत्र व्याख्या नस्तु प्रामादिकमेव ननु द्रव्यादितु
 ध्यायन्तत्र तस्यैवेति द्वितीयं सूत्रमारभ्य तद्वृत्तिचेन्न पूर्वतादिशब्दात् सखी सप्तम्योरभावेन तस्याप्य
 नाप्राप्तेः । तद्विग्रह एव तद्विग्रहत्रियस्य धनमित्यादौ प्रवर्तते एव न्नवधा द्रव्यमित्यत्राप्युपदिश्यत इ
 त्यध्याहार्यमसङ्ख्यायाः प्रकारेधा इत्यनेन क्रियाप्रकारेधा विधानात् । आदेशग्रहणमनुनासि
 कस्यापि सङ्ख्यायामनन्वेतदर्थमनेकाः सूत्रात्सर्वस्येत्येवानुवर्त्यताम् । सत्यम् । आदेशपदवाक्य
 भेदेन स्थानिविबुद्धस्वाश्रयकार्यनिवृत्त्यर्थमावस्तुतस्त्वतिदेशस्वभावेति दिश्यमानविबुद्धस्वा
 श्रयकार्यनिवृत्तिरिति चेन्न । अतएव सामानित्यत्र न प्रातिपदिकसंज्ञानपदान्ताननुकथान्त्रयाद्यांस्था
 निवृत्तप्रातिरिति चेन्न । कार्यकाण्डपहेतुत्वात् प्राप्तेः । अतएव निपानेकाज्जितिसूत्रे भाष्ये । आद्यन्त

वदेकस्मिन्नित्यस्यपरिभाषामध्येपरिगणनद्वुतम्पदार्थत्वादतिरेकपिपरिभाषाकार्यसिद्धयेइतिच
 व्याख्यातद्वैयटेद्विर्वचनादिग्रहणेनाप्युक्तज्ञापनसम्भवाच्च अन्यथात्रिपाद्यामन्तवत्ताप्रव्रतौअमीही
 रपेणेत्यादौमीत्वणत्वादिकन्नस्यात् अतएवभाष्येपूर्वत्रासिद्धेनस्थानिवदित्यस्यवाचनिकत्वमेवस्वी
 कृतम् अस्तुवायथोदेशपक्षाभिप्रायेणद्विर्वचनादिग्रहणप्रत्याख्यानपरम्भाष्यम् स्थानिवत्सूत्रं
 तुत्रिपाद्याम्प्रवर्ततेएवप्रत्ययइतिनिर्देशात् अयन्निर्देशएवचकार्यकारणपरुषमिश्राययतुअ
 न्यथाउत्तस्यासिद्ध्यापरत्वंनस्यात् यथोदेशपक्षस्तुपूर्वत्रासिद्धइतिसूत्रानुवादएवाअदर्शनम्
 असक्तस्येतिकिम् आदधिमधुननुकृताधातोराहोपेणह्रस्वान्तस्यधातोस्तुग्विधानात्कथमत्रप्रव
 त्तिरितिचेदत्राहुः आक्षिप्तस्यशाब्देऽन्वयेमानाभावइतिवस्तुतस्तुह्रस्वएवागमीनतदन्तः अतएव

इत्रहभ्यामित्यत्र सन्निपातपरिभाषया तु कोऽप्राप्तौ कृतितुग्रह एम्प्रत्याख्यातम्भाष्ये। ह्रस्वभक्तौ हितुर्क
 स्वयमेव न व्यवर्धधाति ह्रस्वान्तमङ्गन्तुव्यवर्ध्यादेवानन्वयवावपवोयिसमुदायम्प्रत्यवयवयएवेति केचि
 त्। यदा गमाइत्यस्य यमुदिश्या गमाविहितास्तङ्ग्रहणेन गङ्गन्तइत्यर्थः। अतएव सम्प्रयोगो वा नष्टाश्वर
 ग्धरथवदिति पदोदाहरयतीत्यत्र पश्चाद्रेफा गमेकतेपि दाययतीत्यादिवहुसञ्ज्ञानभवतीत्याहुः। एतत्त
 न्मत्तेशोरतेइत्यत्र शीङ्स्त्वार्धधातुके गुणे न स्यात्। नरादेशस्यातोनुडागमो विहितमेव न व्यवर्ध्यात्सार्ध
 धातुकन्तुव्यवर्ध्यादेवाननुह्रस्वान्तस्य धातोरित्यर्थेपि पूर्वैक्तिरीत्या संनिपातविरोधोऽस्त्येव सहि
 धातुभक्तौङ्गव्यवर्ध्यादेवेति चेत्तथा हि ससिधातोरिवाङ्गस्यारूपेधातोरङ्गस्येत्यथदित्रतुगायारन
 मेवासङ्गतं स्यात्। संयोगान्तस्याद्विवचनेनाह विग्रहार्थमन्तग्रहणम्। ननु कथं वृद्धी नान्निमित्तं वृद्धि

निमित्तमिति भाष्यधृताविग्रहीतमिति चेन्नावृद्धेस्तद्धितस्येत्येव वृद्धिरूपतद्धितस्याभावात्सिद्धे निमित्तग्र
 हणसामर्थ्यात्त्रायणः प्रतिषेध इति। अत्र पक्षत्रयस्य लक्ष्यानुरोधादेव व्यवस्था। यत्तु अमोमशितिसंयोगा
 न्तलोपेन मकारान्तरम्प्रश्लिष्यभाष्येशकारप्रत्याख्यानान्मकारादीनामन्त्रिलोप इति तन्नामकारप्र
 श्लेषेऽधीमित्यत्रापृक्ताश्रयइन्द्रस्यदितितस्यभाष्येएवप्रत्याख्यानात्। नाजानन्तर्यइतिपरिभाषाषत्व
 लुकोरसिद्धइतिसूत्रेणशापितेइतिवहवः। तत्रषत्वेऽन्तरङ्गयहिरङ्गपौरसम्भवात्तुग्रहणमेवशापक
 म्योध्यमाइत्यन्तुपरिभाषाभाष्येनध्वनिसञ्चरिता। नतएवपद्येत्यत्रपरयणदेशस्यासिद्धत्वात्पूर्व
 यणितिभाष्यमाएतेनैतदर्थमन्तरङ्गम्यलवदितिपरिभाषान्तरंस्वीकुर्वन्तोपिपरास्ताः। अयजेइन्द्रमि
 तितुपदसंस्कारेणसिद्धमाषत्वलुकोरितिवहिरङ्गपरिभाषायाअनित्यतामात्रभूतापयितुम्। सुद्युपा

॥४३॥
 राभावात्। भतएवइको गुणप्रदीइतिसूत्राभावेअमार्दइत्यत्रायेभाष्येवद्विवारितातत्रापि मृजशयेनैवप्रा
 सेः। किमर्थन्तर्हि पुनइत्यत्र नसम्प्रसारणइति निषेधः। क्रियतेइति चेन्नापरस्यैव यणस्सम्प्रसारणम्पू
 र्वस्य निषेधइतिसिद्धान्तसिध्यर्थत्वात्। अन्यथा धइत्यस्य तु प्रत्याख्यातत्वात् न तेनात्र निर्वहिः। अदमुय
 डि। त्येतदर्थन्तस्यारम्भेतु नसम्प्रसारणइति भाष्ये प्रत्याख्यातमेवायेन नाव्यवधानन्यायेन परस्यैव
 भविष्यतीति तु नशङ्कम्। प्रत्ययस्याङ्गं शएवोप्सिताइइकृत्वात्। कथन्तर्हि भिनसीत्यादौ येनाव्यवधा
 नन्यायादनेकव्यवहितस्यैकोन गुणइतिसिद्धान्तइति चेत्सत्यम्। तत्राङ्गस्यैको गुणइत्यर्थरिङ्गम्प्रतिप्रधा
 नमिकृतस्यैव विशेषणं सार्धधातुकादि। नचैवं कथं तदयथादपक्षे अने निजुरित्यत्र जुसिचेति गुणपत्ति
 उक्ता। सत्यम्। तदपवादपक्षोपिकौस्तुभादौ स्वीकृतएवाननुङ्कितिवेत्यत्र निमित्तसप्तम्याश्रयणङ्किम

र्थस्मृत्ययेनाङ्कस्यास्येपात्।ङ्कित्यरं यदङ्कमित्यर्थे छिन्नमिन्नमित्यादौ व्यवधानेपि निषेधसिद्धिरिति चेन्नानेन
 केइत्यादावभ्यासस्यापि निषेधापत्तेः। न च इगादिविशेषणेऽङ्कांशे कथं विशेषणसम्भावना अप्रधानत्वा
 दिति चेत्सत्यम्। अङ्कत्वप्रत्ययत्वयोः स्वभावतएव साकांक्षत्वेनोक्तन्यायाप्रवृत्तेः। गुणः कृतात्मसंस्कारइ
 तिन्यायोप्यत्रानुसन्धेयः प्रत्ययस्थादित्यत्र तु आपीतिनाङ्कस्य विशेषणमुक्तन्यायविषयत्वात्। तेन रथ
 कद्येत्यादावित्तेन प्रोहतइत्यत्र तु यदहिरङ्कपरिभाषया सिद्धमिति भाष्यएव स्पष्टम्। उभयत आश्रयेऽन्ता
 दित्यत्वाभावाच्चातस्य लोपः। लोपशितिन्यासेन सिद्धौ तत्स्य ग्रहणं व्यर्थम्। ननु इदं व्याययुंसीति वाच्ये
 दश्चेति सूत्रेण शापितयानानर्थइति परिभाषया स घोरेशः सिद्धइति चेन्न तस्यानिष्पन्नत्वात्। वा
 तोपि। यस्मिन्निधि रिति वार्तिकेन तदादिविधिः। कृतीत्यत्र तु अदादौ इति नार्थः। अतः प्रत्ययस्य ग्रह

एतत्स्यादेतत्त्ववर्णग्रहणेशब्दरूपंविशेष्यमादायतदन्तविधिवद्यकारादावित्यर्थस्यापि सम्भवेन वर्णग्र
 हणभावात्प्रत्ययग्रहणं व्यर्थमिति चेन्न वर्णग्रहणे इति वार्तिकेन तदन्तविधेः स्वीकारेऽपि मानाभावात्तद्वि
 दूरेद्विवर्णग्रहणे तदन्तग्रहणादीदूरेद्वित्वे इति सुवचम् । मीणावो वृत्त्येति । श्रुतः प्रकृतिभावश्च सर्वेपि
 चक्रवर्माणमतेनास्तीति मनोरमायाम्याख्यातत्वाद्दोषश्चिन्त्यः । निपातएकाच्चा एकग्रहणश्रापय
 तिवर्णग्रहणे जातिग्रहणमिति । नन्वेवं प्रचिकीर्ष्य गत इत्यत्र व्यपिजघुर्वादिभ्योऽप्यपि जघुर्वादिभ्योऽप्यपि जघुर्वादिभ्योऽप्यपि जघुर्वादिभ्योऽप्यपि
 जातिग्रहणेऽपि द्वयोरेव ग्रहणमिति । ननु तथापि भयजइन्द्रमित्यत्र द्वयोरिकारयोराङ्गुणापत्तिरिति चे
 न्नापदसंस्कारेण सिद्धेः । अतो रोराशिकः अर्ध इत्यनयोः पदयोः प्रथमगन्वारख्याने कृतेऽपि पदान्तरसम्ब
 न्धे कृते प्राप्तमुत्पन्दुवरिविसर्गस्यापि स्थानिवद्भावेन कृत्वा शिवः अर्ध इति प्रयोगस्तु संहिताया अवि

१५ वक्ष्या न चावसानत्वभङ्गात्कथं विसर्ज इति वाच्यम् जातः संस्कारो न निवर्तत इति न्यायात् अतः
 ए शक्यं च स्तुदुयहन्तुमिति प्रयोगः अकृतव्यूहपरिभाषा तु नास्त्येव अतएव मुखनासिकावचनं य
 स्येति विग्रहः पदसंस्कारमाशय शुक्लं घटा इति न प्रयोगः गुणवचनानामाश्रयतो लिङ्गवचना
 नीतिसिद्धान्तस्य विशेषणं चाजातेरित्यत्र व्यवस्थितायितत्वात् संस्कृतमभ्यास इति तूक्त्या
 यविषयत्वात् सौत्रत्वाद्वा साधनीयम् ननु देवाः सन्तीत्यत्र कथं विसर्जस्य यत्नप्राप्तिः देवदत्तह
 न्त्यहन्त्या येन स्थानिभूतरोरभावात् अतएव अमुना इत्यत्र नाभावेदशब्दबुद्ध्या दीर्घस्य इत्य
 यास्तमिति चेन्न विसर्जस्यैव तु बुद्ध्या यत्नप्राप्तेः मनोरथ इत्यौत्सर्गिकभावस्य लोपस्य स्थानिबु
 द्धापिनोत्प्राप्तिरित्युक्तैयतत्र तन्यायप्राप्तिः अतएव नखभिन्न इत्यादावुच्चारणप्रसङ्गरूपः

स्मृतिभावादौ सोऽप्राप्त्या प्रत्ययलोप इत्यत्र लक्षणग्रहणमर्थमेवेति वदन्ति एतेन पौर्वापर्यमिव स्थान-
 देशभावोपिवुद्धिस्तदित्ययास्तम्। अन्येतु च द्वारण प्रसङ्गपमुख्यं स्थानित्वं रेफस्यैव सम्प्रतिनतु
 तु शब्दस्येत्याहुः। समस्सुटि। मः सुटीति नोक्तम्। प्रत्यया प्रत्यययोरिति अर्थविद्ग्रहण इति परिभाषाभ्यां
 सुटः प्रत्ययस्य ग्रहणं न मापत्तेः। पदान्तस्येत्यधिकारेऽपि अवयवषष्ठ्या अपि बहुशः स्वीकारात्। न हि
 बुद्धिः क्लेशो न दोषायेति राजशासनमस्ति अतएव न पदान्तादिति सूत्रेण ननु इति न सूत्रितं च दृष्ट-
 नार्थमनेकविषयपर्यालोचने क्लेशात्। अर्थवत्। अप्रत्यय इति पर्युदासेनार्थवत्वं लभ्यते। पाचक इत्या-
 दौ स्वार्थिकानां प्रकृत्यर्थे नैवार्थवत्त्वात्। न चैवम्यादा एतरे न्यत्र जाति लक्षणदीर्घापत्तिरिति वाच्य-
 म्। नित्यस्त्रीत्वात्। न चैवं कुमारितरेत्यत्र वयोवाचिनो दीर्घस्यादिति चेन्न। कुमारशब्दे नैव वयोविशि-

यस्वीत्वस्योक्तत्वात्त्यनयापुलुकुटीरइतिवह्निङ्गान्तरनिवृत्तयेक्रियतोयस्मात्प्रत्ययाप्रकृत्यादिप्रत्येङ्
 मितिनसूत्रितम्प्राचीनपठितप्रत्ययग्रहणपरिभाषायाअसिद्धापत्तेः।स्त्रीइयतीति।यस्माद्यजादि
 विधिरित्यर्थः।भ्रमत्वप्राप्तिः।तस्मादनन्तीत्यादौअतोदीघेपिभीत्यस्यवारण्यविधिग्रहणम्।सर्वना
 म्नः।सर्वदिस्मैइतिसुवचम्।यानिसर्वनामानितान्येवसर्वदिनीत्यर्थेनसिद्धेः।एवमुपसर्जनैसर्वना
 मसञ्ज्ञायानप्राप्तिः।गौणमुख्यन्यायात्।एतन्मूलकएवामिव्यक्तपदार्थयिइतिन्यायः।ननुगौणमुख्य
 न्यायःपदकार्यविषयोनप्रातिपदिककार्यविषयःसिंहोमाणवकइत्यादौमाणवपदेनसामानाधिकरण्ये
 सत्येवगौणत्वप्रतोतेः।अतएवपन्थानमात्मनइच्छतिपथीयतिततःकिपिपन्थाइतिनूपमनोरमा
 यांस्वीकृतमितिचेत्सत्यम्।विशिष्टरूपोयादानेसर्वत्रगौणमुख्यन्यायःप्रवर्तते।अतएवयुष्मद्युप

इत्यादौ सञ्ज्ञायाभ्ययुष्मादिकार्यन्नभवति पथिशये तु इतो दितित परकरणदयभ्या योनप्रवर्त्तति
 । अन्येतु गौणमुख्यविभागोलौकिकार्थनिवन्धनः । लोके च पदमेवार्थविदिति पदकार्ये घिवायभ्या यइत्या
 हुः । यत्तु आरोपितस्यार्थवत्त्वस्येव गौणमुख्यविभागस्यापि प्रातिपदिकेषु सम्भवाच्चित्यमेतदितितन्ना
 गौणमुख्यविभागस्य केवललोकाधीनत्वेन कल्पितस्य ग्रहीतुमशक्यत्वादिति चेदत्राहुः । द्विविधं गौणत्वं
 मप्रसिद्धत्वं नृपंसदृशत्वं लक्षणयाः । अथ बोधकत्वरूपञ्चातत्राद्यमाशयविशिष्टरूपोपादाने सर्वत्र तभ्याय
 प्रवृत्तिः । अतएव सञ्ज्ञाश्वशुरस्यापत्ये राजश्वशुरादिति पञ्चद्वितीयमाशयतु गौणमुख्यन्यायः परका
 र्यविषय एवेति सिद्धान्तः । अतएवामहान्महान्भूतोमहद्भूतश्चन्द्रमा इत्यत्रात्यन्नापूर्वस्मादपि विधा
 विति । परिगणयेति भाष्यप्रयोगात्पञ्चमो समासोऽनित्यः । निष्ठायां सेडिति सेङ्गहणन्तु व्यर्थमेव वि

हितविशेषणत्वेसिद्धेः। अष्टन। अर्धेणस्तु व्यभिक्तयेक्रियमाणं तत्तु चोभेदेनोपादानमर्थविद्वज्ग्रहणपरिभा
 वाया अनित्यत्वज्ञापयतीति केचित्तन्नाप्रत्ययाप्रत्यययोरिति परिषयार्थेण स्तुरप्राप्तेः। केचित्तु तस्या
 अपि अनित्यत्वं ज्ञापयन्ति। नाप्येतु कचिदप्यस्यास्मभ्यारो न दृश्यते। किन्त्वङ्गस्येति सूत्रे पाठमात्रम्।
 अतएव षष्ठ्यात्सर्थेति प्रत्ययग्रहणम्। न च तदनुबन्धकस्यार्थेण स्तुरेव ग्रहणपत्तिः। अननुबन्धा
 नुद्धारणे एव तत्प्रधत्तेः। यत्तदेतेभ्य इति निर्देशात्प्रकृतिवदनुकरणमिति वैकल्पिकमिति केचित्
 तन्ना एकशेषे प्रकृतिस्वरूपा परिज्ञानप्रसङ्गात्। तस्माद्भुवोवुगिति निर्देशादित्याच्यम्। स्वदेति
 पूर्वान्तिवद्भावेन प्रातिपदिकत्वम्परादिवद्भावेन लिङ्गबोधकप्रत्ययत्वम्। तस्मान्निशादिशैत्यादावे
 तस्मात्तिर्युक्तेति चेन्नालिङ्गविशिष्टस्यापि प्रातिपदिकत्वमित्यर्थेन पूर्वान्तिवत्त्वस्यानपेक्षणात्।

नमुने। सन्निपातपरिभाषयाऽमुनेत्यस्य साधनमयुक्तं दशव्युद्धाद्युद्धादः सीति इनादेशापत्तेः। अमुकशब्दस्या
 प्युत्पन्नत्वेपिसर्वादि कार्यन्दुर्लभम्। ननु उतुया इत्यत्र दीर्घवारण्यद्वितीत्यनुवर्ततितत्कथं। यायानि
 त्यत्राहत्सार्वधातुकयोरित्यस्य प्राप्तिः सत्यम्। छान्दसत्वाऽदुतुयेत्यनेन दीर्घः। ननु अभ्युद्धरतीत्यत्र
 द्वयोः उपसर्गयोः कथम्पूर्वप्रयोगः। ते प्राग्धातोरिति नियमादिति चेत् सत्यम्। अनुकरणञ्चानिति परमि
 तिसूत्रेऽनित्यताविति वाच्ये परग्रहणमस्मिन्प्रकरणे जातिनिर्देशाभावात्। ननु कथं नीलोत्पलमि
 त्यादौ समासः। अधात्वमितं समानाधिकरणमसमर्थवदिति भाष्योक्तेः। पाचकग्राह्य इत्यादौ सूत्रस्य
 चारितार्थादिति चेन्न। विशेषणपूर्वनिपातार्थेन पोटा युवतीत्यादिसूत्रेण समासज्ञापनात्। अतएव वच
 नसामर्थ्यादित्रसमानाधिकरणमसमर्थवदिति न प्रवर्तत इति भाष्यम्। यत्सूक्तभाष्यादयराध्यापक इत्यत्र व

दुधग्रहणन्नसमासइतितन्नयोद्ययुवतीत्यादिवचनसामर्थ्यादित्यत्र। एतेन तक्षकस्य सव्यस्येति
 प्रत्युदाहरणमसङ्गतम्। यजुषो गीयमानस्येत्येव प्रत्युदाहार्यमित्यपास्तम्। समानाधिकरसामर्थ्या
 त्प्रथमान्तैर्न विग्रहे पितृकसम्पत्त्येति न प्रयोगः। कथं तर्हि पूर्वपदार्थगतरपदार्थइत्यादौ समासइति
 चेन्ना अन्येकमन्यपदार्थेति निर्देशने क्वचित्समासस्यापि शापनात्। ननु लीलभ्यतदुत्पलभ्येत्यादौ
 चार्थसत्त्वाद्वापत्तिरिति चेन्ना एकसंज्ञाधिकारे तत्पुत्रुषसंज्ञया वाधात्। ननु पूर्वपदं पूर्वसूत्रमि
 त्यादौ कथं समासः दिक्संख्येसंज्ञाया मेवेति निपादिति चेन्ना पूर्वादिशब्दानामत्र कालवाचकत्वा
 त्पूनाण्युत्पत्त्यत्र तत्स्थैश्चेति वार्तिके तत्र परसगन्धसंयोगविभागादीनामनिषेधः। जलमाधु
 र्यमालतीसौरभमप्येत्यादिनाङ्गतिस्तु चिन्त्या। यत्तु संज्ञाप्रमाणत्वादिति निर्देशान्नित्यो

यमिति तन्ना तस्थश्चेति वार्तिकवत् आह तन्निषेधस्याप्राप्तेः ॥ ज्ञात्याख्यायाम् ब्राह्मणः पूज्य इत्यादावेकत्वस्य ज्ञा
 त्यभिप्रायकतया तत्र ब्राह्मणः पूज्या इति बहुत्वसिद्धये सूत्रं व्यक्तित्वबहुत्वमादाय तु सूत्रमप्यत्याख्यातम् भाष्ये
 । एतन्मते एकस्मिन् ब्राह्मणे एते ब्राह्मण इति प्रयोगस्यासाधुत्वं लभ्यते । गुर्वदिपदानोपादिना तु कथञ्चिन्नि
 र्वाह्यम् । वयम् ब्राह्मण इत्यत्रोद्देश्यविधेयभावेन बोधात् सविशेषणनामिति निषेधो न ज्ञानार्थमित्यादौ सध
 त्प्रकृतत्वाच्च पुंसकहस्यो नाजन्तरङ्गानर्यातिन्यापडत्सर्जितः सामासिकः पुञ्जिषयः । अतएव तत्कु
 लमित्यत्रत्यरादिभ्यः पुञ्जिति वचनमारब्धम् भाष्ये । ननु जानातीत्यादौ वतो दीर्घो यिभीत्यनेन दीर्घो जा
 नामभो इत्यादौ लुतो न स्यात् । सत्यम् । शापकपरभाष्यप्राप्त्यापेन लुताभावात् । किञ्च अनन्त्यस्यापि
 प्रश्नाख्यानयोः सित्यस्यानन्त्यस्य च परस्य लुत इत्यर्थः । कथं तर्हि स्थित्येति तत्परकरणलुताभा

वाथमित्युक्तमाध्या। अतएव लुप्तप्राप्तिश्चिन्त्येत्युक्तद्वैयटेनाननुलोपागमयणविकार इति भा-
 व्येष्ट्य गुणादनालोपो न विकार इति चेन्नाधिभुच्छादिदृष्टान्तेन भाव्ये साधितया लोपस्यापि
 विकारत्वात्। अर्धविकारे तु सोपमिति प्रत्यभिज्ञाविरहा नैकदेशविधुतन्याय इति केचित्। तन्ना-
 नाशातिरिक्ते सर्ववयवविकारे पिसोयमिति प्रत्यभिज्ञादर्शनात्। नन्वस्यापत्यमित्यत्र लोपस्य ले-
 कथन्तन्यायप्राप्तिः। लोकेपि ह्यर्द्धदिनाशेऽश्वस्येदं शरीरमित्येव व्यवह्रियते न त्वश्वोपमिति चेत्।
 सत्यम्। एतदर्थमेवादेशग्रहणदियं साधिता भाव्ये। एकशब्दश्चात्रावयववाची। एकदेशे नैकाधिक-
 रणे इत्यादौ तथा दर्शनात्। ननु काव्ये रीडात्यादयः कथं प्रयोगाः एकाक्षरात्कृतो जातेः सञ्ज्ञायाञ्च
 न तौ स्मृताविति निषेधादिति चेन्नातदस्यास्त्यस्मिन्नितीति शब्दस्य विवक्षार्थतया क्वचित्सम्भ-

यात्। समासान्ताः। ननुत्तरपदावयवत्वे इदं प्रथमकारित्यत्र इदमेतत्तद्व्यः प्रथमपूरणयोरितिकपडरात
 त्वापत्तिरिति भाष्यात्समासस्यान्तइति अभ्यतेकतद्वन्धानामेकशेषेत्तच्छ्रुत्वाचित्यत्र समासा
 न्तेकतेवैरूप्यादेकशेषो न प्राप्नोतीति भाष्यादुत्तरपदावयवत्वमेव अभ्यतेइति चेन्न। उत्तरपदस्य प्रथम
 इति स्वरूपस्येत्यर्थे निनिर्वाहत्वा कश्चिद्विशेषस्य हि उत्तरपदत्वमेव व्यपदिश्यते न कवन्तस्य प्रथमशब्दत्व
 मपि अक्षानुरोधेनैव द्रयोस्वीकाराच्च। सुप्रभमिति। उपसर्गात्त्यल्वभोरिति नुम्राप्तौ न सुदुभ्यङ्कि
 वत्वाभ्यामिति निषिध्यते। अतिसुप्रभमित्यत्र तु अतेः कर्मप्रवचनीयत्वेनानुपसर्गाच्च दोषः। अत्र वदन्ति
 यदि परस्परसहितौ सुदुरावित्यर्थस्तदा सुप्रभइति न स्यात्। निरपेक्षावित्यर्थे तु उपसर्गान्तरस्येव सुदु
 रोरपि व्यावर्तनात्सुदुप्रमित्यपि न स्यादिति लिङ्गसंख्यान्वितं नूयम्। नन्वेवम्। द्वादिशब्दानामपि द्वयत्वाप

सौ गुणवचनादिति डीवनापत्तिः। पदित्वषान्द्रव्यवाचित्वन्नस्वीकृत्यते तदास्तोकेन यथा इत्यादौ करणे
 च स्तोकात् यच्छ्रुतिपयस्येति पञ्चमीनिषेधो न स्यादिति चेत्सत्यम्। गुणमुक्त्यान्गुणवचनः गु
 णप्रवृत्तिनिमित्तक इत्यर्थः। ननु गुणस्य यदि प्रवृत्तिनिमित्तत्वन्तदा जातिरेव शब्दार्थ इति प्रवाद वि
 रोध इति चेत् न समानमेव हि प्रवृत्तिनिमित्तं समान्यन्नाम समानो धर्मः। स च शुक्लादिशब्दैर्गुण एव
 पाचकादिशब्दैर्क्रियैव च रादिशब्दैर्जातिरेव। अतएव चतुष्टयीशब्दानाम्प्रवृत्तिरित्युवादः। ननु घट
 पटादिनिष्ठा नां शुक्लादिगुणानां क्रियाणां च भिन्नत्वात् कथम्प्रवृत्तिनिमित्तत्वमिति चेन्न हर्षणस्वा
 द्भासौ मुख्यस्येव आश्रयभेदादपि तएव भेदः। गुणक्रिययोर्नुत्पादविनाशव्यवहारोपित्तत्तत्सम्य
 न्धस्यैव। अन्येतु संबन्धानित्यत्वेन व्यवहारो नानुभवसिद्धेः। अन्यथा घटादीनामपि नित्यतापत्तेः०

तस्माद्गुणदिद्वारा जातिवाचिनाङ्गुणशब्दत्वं साक्षाज्जातिवाचकानाञ्जातिशब्दत्वम्। एवरिगुत्थास्ति
 पिवात्माद्यवस्याभेदाद्भिन्नेषुडित्यत्वादिकजातिरेव एवमाकाशत्वादिकमपि जातिरेवातदुक्तं हरिणा
 संयोगिद्रव्यभेदेन भेदे च परिकल्पिते तेषु देशेषु सामान्यमाकाशस्याविविधत इति। अतएव सर्वेश
 या जातिवाचका इति प्रवादः। आकृतिग्रहणाज्जातिरिति पक्षे कुमारीभाष्ये इत्यत्र जातेऽचेति पुम्य
 द्भावप्रतिषेधः। नन्वेवं पुमजा निरित्यत्रापि पुम्यद्भावप्रतिषेधस्स्यात्। ब्रह्मास्थविरा इत्यत्र जातिज
 ह्मणोऽङ्गीघ्रस्यादिति चेत्। एतदर्थमिव भाष्ये लक्षणान्तरमुक्तम्। प्रादुर्भावविनाशाभ्यां सत्त्वस्य युगपद्गुणैः
 असर्वलिङ्गावक्रथान्ताज्जातिङ्गुणयोर्विदुरिति। सत्त्वस्य द्रव्यस्य प्रादुर्भावविनाशाभ्यां या आविरभाव
 तिरोभावौ लभत इत्यर्थः। अस्मिन्मते जातिनित्यैव अनयोश्च पक्षयोर्लक्ष्यानुरोधाद्भावस्या। अत

एवयुवतितरेत्यत्र तसिद्धादिधितिपुम्वत् ननु त्रयीपक्षे सञ्ज्ञाशब्दानामपि जातितया देवदत्तेत्यत्र
 डीषूप्रसङ्ग इति चेत् सत्यम् जाते श्वेति सिद्धे सञ्ज्ञा पूरणे यो श्वेति सञ्ज्ञा निषेध एव सञ्ज्ञा शब्देषु जा
 तिका व्याभावञ्ज्ञाय यत्तु यद्यपि वो तो गुणवचनादित्यत्र द्रव्यक्रिया जातिभिन्नत्वे सति द्रव्यसमवेत
 त्वङ्गुणत्वमिति लक्षणं लक्ष्यते तथापि आकडारसूत्रे गुणवचनमित्युक्ता समासकृतत्वात्
 पसर्वनामासर्वत्वे ङ्गा जातिरेकद्रव्योपनिवेशिनी सञ्ज्ञेति भाष्यकृता सञ्ज्ञानाम्यौ धर्मापरिगण
 नात् समासादीभिन्नत्वमित्यपि लक्षणं लक्ष्यते ह्यानुरोधाद्यौ धर्मौ अत एव ऐक्यमित्यादौ ब्राह्मणद्वि
 त्व्यभितिकै यदः पाण्डित्यमित्यत्र तद्विज्ञानान्तद्वारादित्वात् सञ्ज्ञा आधिपत्यवैषम्यादयो ब्राह्मणद्वि
 देवेत्यलम् यद्यपि कृताकृतप्रसङ्गा विधिर्नित्य इति कचित्पक्षे तत्तु शब्दान्तरस्य प्राप्नुवन्ति

धिर नित्यइति तयो रय माशयः । यद्यपि संबन्धितया पूर्वम्प्रकृतिस्तद्य संबन्धितयैव पुनः प्राप्नोति कृता
 कृतप्रसङ्गित्वत्तदुच्यते । शब्दान्तरस्य प्राप्नुवन्निधिर नित्यइति । एवञ्च न्यायस्य तुल्यत्वात् । शब्दान्तरादपि
 प्राप्नुवन्निधिर नित्यइत्येकैव स्तुतस्तुतः शब्दान्तरस्य स्थाने प्राप्नोति न्यायः । अन्यत्र कृता कृतप्रसङ्गइ
 तिनविवेक्तुमुचितम् । ननु एकतिङ्वाक्यमिति जहणमाप्तिरितिङ्गतिङ् इति सूत्रेतिङ्गहणमप्येव प्राप्या
 तम् । रशराडिमाः षडयूया इत्यर्थक्याक्यन्दृश्यतइत्यत्र तु भाष्ये अन्यत्रापि कथं वाक्यशब्दः प्रयुज्यते इति
 चेत्सत्यम् । अनुरात्तार्थमेव तद्वाक्यलक्षणम्प्राणीतम् । अन्यत्र तु भौतिकमेव वाक्यम् । राज्ञः पुरुषइत्यादा
 वसमस्ते तु नानार्थविधया वाक्यशब्दप्रयोगइत्यलम् । तदनुबन्धकग्रहणेनातदनुबन्धकस्येति एषा
 परिभाषा । यामदेवाद्गुप्यं विविदिङ्करणेन ज्ञापिता । अन्यथा यस्येति लोपेन सिद्धेतद्दयथ्यात् । तेनायाम

देव्यमित्यत्र ययत्तोश्चातदर्थ इति। अनेन नभः परस्य यदन्तस्य आधुरात्तो न भवति। यत्तु पितुरिदं
 म्यैत्कमित्याद्यर्थे नूतनमिति सूत्रेऽकम्भ इति वाक्ये पैत्की विद्येत्यत्र डीवर्थेऽङ्ग्रहणम्। अन्यथा दिङ्
 तिसूत्रेकम्ग्रहणस्यैव ग्रहणं स्यात्। यादृशीत्यादौ ककारभकारानुबन्धस्य क्तप्रत्ययस्य कभौग्र
 हणन्नस्यात्तदनुबन्धकस्येति न्यायादित्युक्तम्। नोरयाम्नातन्नायेनानुबन्धेन सानुबन्धकत्वं तदनु
 च्चारणे एव तत्प्रवृत्तेः। शब्दमय्यदियात्तथैवलाभात्। अतएव जशशसोः शिरित्यनिरनुबन्धकत्वेऽपि
 तद्वितशसो न ग्रहणं दिङ्नुसुप एवा अनुबन्धानुच्चारणे एव तदभ्यायप्रवृत्तेः। ननु प्रत्ययविधिनाज्ञा
 पितत्वादिदम्परिभाषादयम्प्रत्ययविधिविषयमेवा। अन्यथा तदफलेत्येतन्निरनुबन्धकस्य फलनिष्प
 त्तमित्यस्यैव स्यात्। ननु निफलाविशरणे इत्यस्या तथा च कथं दिवउत्सूत्रे भाष्यकृता सभ्यारितेति चेन्न।

प्रत्ययविषयताया औत्सर्जिकत्वात् अत एव स्वसापरमस्वस्येत्यादिसिद्ध्यर्थं हुं ह ए व ते त्यस्य प्र
 त्ययविधिविषयत्वस्वीकारे विशेषोच्य सखीत्यादावपि सभ्यारितः गोस्त्रियोरित्यत्र व्यपदेशिव
 द्भावोऽप्रातिपदिकेनेति सभ्यारितः ननु क्त्वा लोर्जित्वप्रयुक्तमात्मनेपदङ्कृषंभकारस्य क्त्वाभ्रत्या
 हारार्थत्वेन समुदायानुबन्धकत्वात् आसःथकारादामिपःपकारन्थप्रत्याहारङ्कृत्वा तस्य पान्ता
 मइतिसूत्रयितव्येतदकरणं समुदायानुबन्धानामवयवत्वानुबन्धत्वाभावश्चापयति अत एव
 व्रश्चिमहेइत्यत्र महिङोङ्कारस्य तङादिप्रत्याहारार्थतयाङित्वाभावात् न सप्रसारणमिति चेत्स
 त्यमृगन्धनादिसूत्रानन्तरं भानुपराभ्यामिति तङ्निषेधे कर्त्तव्यं नुपराभ्याङ्कृभइत्युक्तिस्त्व
 रितमित्यस्य प्रत्ययार्थानेन कचिदवयवानुबन्धत्वमपि ज्ञाप्यत इत्यनमृगन्धमतेत्यत्र प्रत्य

ये परे पूर्वस्य कार्यन्नेत्यर्थः। कथन्तर्हि अथ यस्याङ्गपदाभ्यामप्यग्रहणवैयर्थ्यादित्युमिति चेत्
 अत्राहुः। अथाङ्गसम्भूतकस्येत्यर्थ इति। नन्वेवं श्रवणशब्द इत्यत्रानङ्गत्वादङ्गोपोनेत्युत्तरग्रन्थास
 ङ्गितिरिति चेन्न। यस्मिन्परे भसम्भूतस्मिन्परेऽङ्गत्वे एव तत्प्रवृत्तेः। इदन्तु न युक्तम्। हल इति
 सिद्धे कारीषगन्धीपुत्र इत्याद्यर्थसम्प्रसारणस्येति दीर्घविधानेनाङ्गसम्भूत्या अपि निषेधज्ञाप
 नात्। वस्तुतस्तु पदद्वयाभ्यवहिरङ्गसम्प्रसारणस्यासिद्धा कारीषगन्धीपुत्रे हल इत्यस्य न
 प्राप्तिः। अङ्गाधिकारस्यङ्गार्थभ्रमवतीति व्याख्याने तु अहर्ददातीत्यत्रोऽसुपीति रत्वानापत्तिः
 रत्वस्यानाङ्गत्वेन निषेधानापत्तौ प्रत्ययलक्षणेनासुपीति निषेधापत्तेः॥ ॥६१॥ ॥ इति श्री
 मद्देवीदत्तात्मज रामसेवक तनूद्वक्त्रध्याचार्यकृतो युक्तिरत्नाकरस्सप्तमः॥ ॥६१॥ ॥